

1. 'முன்னுரிமைகொண்ட பூஞ்சை நோய்க்கிருமிகளின் பட்டியலை' வெளியிட்ட நிறுவனம் எது?

அ. UNEP

ஆ. WHO ☒

இ. UNFCCC

ஈ. NASA



- ✓ ஊடுருவல் பூஞ்சை நோயின் அதிகரித்து வரும் அச்சுறுத்தலுக்கு பதிலளிக்கும் விதமாக, உலக நலவாழ்வு அமைப்பு (WHO) அண்மையில் முன்னுரிமைகொண்ட பூஞ்சை நோய்க்கிருமிகளின் பட்டியலை வெளியிட்டது. முன்னுரிமை கொண்ட பூஞ்சை நோய்க்கிருமிகளின் பட்டியல் 19 பொதுவான பூஞ்சை நோய்க்கிருமிகளை மூன்று முன்னுரிமை கொண்ட அடுக்குகளாக வகைப்படுத்துகிறது. கிரிப்டோகாக்கஸ் நியோஃபார்மன்ஸ், அஸ்பெர்கிலஸ் ஃபுமிகேடஸ், கேண்டிடா அல்பிகான்ஸ் மற்றும் கேண்டிடா ஆரிஸ் முதலான நான்கு பூஞ்சை நோய்க்கிருமிகளைக் கொண்ட 'முதன்மை குழு' மிகவும் ஆபத்துடையதாக வகைப்படுத்தப்பட்டுள்ளது.

2. COVID தொற்றுக்கு எதிராக முதல் 'உள்ளிழுக்கக்கூடிய தடுப்பூசி'யை அறிமுகப்படுத்திய நாடு எது?

அ. இந்தியா

ஆ. சீனா ☒

இ. ஜப்பான்

ஈ. அமெரிக்கா



- ✓ உள்ளிழுக்கக்கூடிய COVID-19 தடுப்பூசியை சீனா தனது மக்களுக்கு வழங்கத் தொடங்கியுள்ளது. ஷாங்காய் நகர நிர்வாகத்தின் கூற்றுப்படி, ஏற்கெனவே தடுப்பூசி போட்டவர்களுக்கு இத்தடுப்பூசியின் பூஸ்டர் டோஸ் இலவசமாக வழங்கப்படும். இது இதழ்கள் வழியாக சுவாசிக்கப்படும் வகையிலான அமைப்பைக் கொண்டுள்ளது. 'ஊசியிலா' தடுப்பூசிகள் நலிவடைந்த சுகாதார அமைப்புகளைக்கொண்ட நாடுகளில் தடுப்பூசி விகிதங்களை அதிகரிக்கும் என்று எதிர்பார்க்கப்படுகிறது.

3. இந்தியா, சமீபத்தில், எப்பிராந்திய கூட்டமைப்புடனான உறவின் 30ஆம் ஆண்டு நிறைவைக் கொண்டாடியது?

அ. SAARC

ஆ. ASEAN ☒

இ. G20

ஈ. G8



- ✓ வேளாண்மை மற்றும் வனத்துறை தொடர்பான ஏழாவது ஆசியான்-இந்தியா அமைச்சர்கள் கூட்டமானது நடுவண் வேளாண்மை அமைச்சர் நரேந்திர சிங் தோமர் தலைமையில் நடைபெற்றது. ஆசியான்-இந்தியா உறவுகளின் 30ஆம் ஆண்டு விழாவும் அந்தக் கூட்டத்தில் கொண்டாடப்பட்டது. ஆசியான்-இந்தியா கூட்டுறவின் (ஆண்டு 2021-2025) நடுத்தர கால செயல்திட்டத்தின்கீழ் செயல்பாடுகளின் முன்னேற்றம் மதிப்பாய்வு செய்யப்பட்டது. புருனே தாருஸ்ஸலாம், கம்போடியா, இந்தோனேசியா, லாவோ பிடிஆர், மலேசியா, மியான்மர், பிலிப்பைன்ஸ், சிங்கப்பூர், தாய்லாந்து மற்றும் வியட்நாம் ஆகிய நாடுகளின் வேளாண் அமைச்சர்களும் கூட்டத்தில் பங்கேற்றனர்.

4. பன்னாட்டு உள்நாட்டு வான்போக்குவரத்து அமைப்பின் விமானப் போக்குவரத்துக் குழுவின் (ATC) தலைவராக நியமிக்கப்பட்டவர் யார்?

அ. Dr ஷெபாலி ஜானேஜா ☒ ஆ. விவேக் ஜோஹரி

இ. சுபைர் ரியாஸ் கமலி

ஈ. அர்ச்சனா பாண்டே திவாரி



- ✓ பன்னாட்டு உள்நாட்டு வான்போக்குவரத்து அமைப்பின் விமானப் போக்குவரத்துக் குழுவின் (ATC) தலைவராக Dr ஷெஃபாலி ஜானேஜா நியமிக்கப்பட்டார். 28 ஆண்டுகளுக்குப்பின், இந்தியா, குழுவின் தலைவராக உள்ளது. மேலும் இந்தியா இதுவரை இரண்டு முறை மட்டுமே ATC-க்கு தலைமை தாங்கியுள்ளது. ATC என்பது ஐநா சபையின் ஒரு சிறப்பு நிறுவனமாகும். இது வான்போக்குவரத்து விஷயங்களில் கவுன்சிலின் ஆலோசனை அமைப்பாக உள்ளது.

**5. கீழ்க்காணும் எந்த நாட்டின் அறிவியலாளர், பன்னாட்டு விண்வெளி கூட்டமைப்பின் துணைத்தலைவராக தேர்ந்தெடுக்கப்பட்டுள்ளார்?**

அ. சீனா

ஆ. இந்தியா ☒

இ. உக்ரைன்

ஈ. வங்காளதேசம்



- ✓ ISROஇன் மூத்த அறிவியலாளர் Dr AK அனில் குமார், பாரிஸில் நடைபெற்ற சர்வதேச விண்வெளி கூட்டமைப்பின் (IAF) வருடாந்திர மாநாட்டின் துணைத்தலைவராகத் தேர்ந்தெடுக்கப்பட்டார். சர்வதேச விண்வெளி கூட்டமைப்பு 72 நாடுகளில் 433 உறுப்பினர்களைக்கொண்ட உலகின் முன்னணி விண்வெளி ஆலோசனை அமைப்பாகும். IAF அமைதியான நோக்கங்களுக்காக விண்வெளி வளர்ச்சியை ஊக்குவிக்கிறது மற்றும் அறிவியல் தகவல்களை பரப்புவதை அது ஆதரிக்கிறது.

**6. மின்னணுவியல் மற்றும் தகவல் தொழில்நுட்ப அமைச்சகத்தின் MyGovஇன் தலைமை நிர்வாக அதிகாரியாக நியமிக்கப்பட்டவர் யார்?**

அ. இறையன்பு, இஆப

ஆ. ஆகாஷ் திரிபாதி, இஆப ☒

இ. உதய சந்திரன், இஆப

ஈ. அமீர் சுபானி, இஆப



- ✓ மத்திய பிரதேச கேடரின் 1998ஆம் ஆண்டுத் தொகுதி இஆப அதிகாரியான ஆகாஷ் திரிபாதி, மின்னணு மற்றும் தகவல் தொழில்நுட்ப அமைச்சகத்தின் MyGovஇன் தலைமை நிர்வாக அதிகாரியாக (CEO) நியமிக்கப்பட்டுள்ளார். துணை தேர்தல் ஆணையராக மூத்த அதிகாரி அஜை பாது நியமிக்கப்பட்டுள்ளார். பல்வேறு சேவைகளை சேர்ந்த 35 அரசு ஊழியர்கள் நடுவணரசின் பல்வேறு துறைகளில் இணைச்செயலாளர்களாக நியமிக்கப்பட்டுள்ளனர்.

**7. "Mind the Gap. Leave No One and No Place Behind" என்பது அக்டோபரில் கொண்டாடப்படும் எந்தச் சிறப்பு நாளின் கருப்பொருளாகும்?**

அ. உலக வாழ்விட நாள் ☒

ஆ. உலக சகோதரத்துவ நாள்

இ. உலக புலம்பெயர்ந்தோர் நாள்

ஈ. உலக குழந்தைகள் நாள்



- ✓ உலக வாழ்விட நாளானது அக்டோபர் மாதத்தின் முதல் திங்களன்று அனுசரிக்கப்படுகிறது; இது நகர்ப்புற அக்டோபர் தொடக்கத்தைக் குறிக்கிறது. இந்த ஆண்டு இது அக்.3 அன்று வந்தது. "Mind the Gap. Leave No One and No Place Behind" என்பது நடப்பு 2022ஆம் ஆண்டில் வந்த உலக வாழ்விட நாளுக்கானக் கருப்பொருளாகும். உலக வாழ்விட நாளானது முதன்முதலில் கடந்த 1986ஆம் ஆண்டின்போது கென்யாவின் நைரோபியில், "Shelter is my right" என்ற கருப்பொருளின்கீழ் கொண்டாடப்பட்டது.


## 8. ஆண்டுதோறும், 'சர்வதேச அகிம்சை நாள்' அனுசரிக்கப்படுகிற தேதி எது?

அ. அக்டோபர்.01

ஆ. அக்டோபர்.02 ☒

இ. அக்டோபர்.03

ஈ. அக்டோபர்.04



- ✓ ஒவ்வோர் ஆண்டும் அக்.2ஆம் தேதி சர்வதேச அகிம்சை நாள் உலகம் முழுவதும் அனுசரிக்கப்படுகிறது. இந்தச்சிறப்பு நாள் 'மகாத்மா' காந்தியடிகளின் பிறந்தநாளைக் குறிக்கிறது. இந்த நாளின் முக்கிய நோக்கம் அகிம்சை பற்றிய விழிப்புணர்வை பரப்புவதாகும். 2007ஆம் ஆண்டில், ஐக்கிய நாடுகளின் பொதுச்சபை (UNGA) சர்வதேச அகிம்சை நாளை நினைவுகூரும் தீர்மானத்தை நிறைவேற்றியது. இந்த ஆண்டு, "Say No to Violence" என்ற முழக்கத்தை ஐநா தெரிந்தெடுத்துள்ளது.

## 9. 'ஆப்டிமஸ்' என்பது எந்த நிறுவனத்தால் அறிமுகப்படுத்தப்பட்ட முன்மாதிரி எந்திர மனிதனாகும்?

அ. கூகிள்

ஆ. ஆப்பிள்

இ. டெஸ்லா ☒

ஈ. மெட்டா



- ✓ டெஸ்லா தலைமைச் செயலதிகாரி எலான் மஸ்க், செயற்கை நுண்ணறிவு மென்பொருள் மற்றும் உணரிகளை அதன் மகிழுந்துகளின் தன்னியக்க இயக்கி உதவி அம்சங்களுடன் பகிர்ந்துகொள்ளும், 'ஆப்டிமஸ்' என்ற முன் மாதிரி ரோபோவை அறிமுகப்படுத்தினார். 'ஆப்டிமஸ்' ஆனது மில்லியன் கணக்கில் உற்பத்தியெய்யும் நோக்கில் வடிவமைக்கப்பட்டுள்ளது. இது 2.3kWh மின்கலத்தைக் கொண்டுள்ளது. டெஸ்லா SoCஇல் இயங்கும் இது Wi-Fi மற்றும் LTE இணைப்பைக் கொண்டுள்ளது.

## 10. பாரத்ஸ்கில்ஸ் கருத்துக்களமானது கீழ்க்காணும் எந்த நடுவண் அமைச்சகத்தின்கீழ் தொடங்கப்பட்டது?

அ. கல்வி அமைச்சகம்

ஆ. திறன்மேம்பாடு மற்றும் தொழில்முனைவு அமைச்சகம் ☒

இ. MSME அமைச்சகம்

ஈ. வணிகம் மற்றும் தொழிற்சாலை அமைச்சகம்



कौशल विकास और  
उद्यमशीलता मंत्रालय  
MINISTRY OF  
SKILL DEVELOPMENT  
AND ENTREPRENEURSHIP

सत्यमेव जयते

- ✓ தலைமைப் பயிற்சி இயக்குநரகமானது 'பாரத்ஸ்கில்ஸ் கருத்துக்களத்தை' அறிமுகப்படுத்தியுள்ளது. இப்புதிய அம்சம் திறன் கற்றோர்க்கான நூல்கள், குறிப்புகள், காணொளிகள், வினா வங்கி ஆகியவற்றைப் பகிர அனுமதிக்கிறது. இது தலைமைப் பயிற்சி இயக்குநரகத்தால் உருவாக்கப்பட்ட 'பாரத்ஸ்கில்ஸ்' கற்றல் தளத்தில் சேர்க்கப்பட்டுள்ளது. இது திறன்மேம்பாடு மற்றும் தொழில்முனைவு அமைச்சகத்தின்கீழ் உள்ள ஒரு தலைமை அமைப்பாகும். இது தேசிய அளவில் உள்ள தொழிற்பயிற்சித் திட்டங்களை ஒருங்கிணைப்பதற்காக உள்ளது.



## செய்தித்தாள் நடப்பு நிகழ்வுகள்



## 1. சிங்கப்பூர்-இந்திய கடல்சார் இருநாட்டு கூட்டு நடவடிக்கை 'சிம்பெக்ஸ்-2022'

இந்திய கடற்படை 29ஆவது சிங்கப்பூர்-இந்திய கடல்சார் இருநாட்டு கூட்டு நடவடிக்கை 'சிம்பெக்ஸ்-2022'ஐ விசாகப்பட்டினத்தில் அக்.26-30 வரை நடத்துகிறது. 'சிம்பெக்ஸ்-2022' 2 கட்டங்களாக நடைபெற்று வருகிறது.

சிங்கப்பூர் குடியரசின் கடற்படையைச் சேர்ந்த RSS ஸ்டால்வார்ட் என்ற போர்க்கப்பலும், RSS விஜிலென்ஸ் என்ற பாதுகாப்பு நடவடிக்கைகள் தொடர்பான கப்பலும் இந்த கூட்டு நடவடிக்கையில் கலந்து கொள்வதற்காக கடந்த 2022 அக்.25 அன்று விசாகப்பட்டினத்திற்கு வந்தடைந்தது. இந்த கூட்டு நடவடிக்கையில் திறன்மிக்க நிபுணர்கள் குழு இருநாட்டு கடற்படை சார்ந்த முக்கிய முடிவுகள் தொடர்பான பேச்சு வார்த்தையில் ஈடுபட்டது. கடந்த 1994 ஆம் ஆண்டு, 'சிம்பெக்ஸ்' கூட்டு நடவடிக்கை ஆரம்பிக்கப்பட்டது. அப்போது சிங்க ராஜா கூட்டு நடவடிக்கை என்று அழைக்கப்பட்டது. கடந்த 20 ஆண்டுகளாக இந்தக் கூட்டு நடவடிக்கையில் பல்வேறு புதிய அம்சங்கள் சேர்த்துக் கொள்ளப்பட்டது. இதன் நோக்கமானது இந்தியா மற்றும் சிங்கப்பூர் ஆகிய நாடுகள் இந்திய பெருங்கடல் பகுதியில் பாதுகாப்பு தொடர்பான நடவடிக்கைகளில் ஈடுபடுவது ஆகும்.

## 2. 2-ஆவது நாடு

சர்வதேச கிரிக்கெட்டில் இருபால் கிரிக்கெட்டர்களுக்கும் சம ஊதியம் வழங்கும் நாடுகளின் வரிசையில் 2ஆவதாக இணைகிறது இந்தியா. அத்தகைய முதல் நாடாக நியூஸிலாந்து இந்த ஆண்டில் ஏற்கெனவே முந்திக்கொண்டது. ஆஸ்திரேலியாவும் சம ஊதிய முறையை அமல்படுத்த பரிசீலித்து வருகிறது.